

आकाशवाणी
क्षेत्रीय समाचार
देहरादून (उत्तराखण्ड)
बुधवार 29.01.2025
समय 07.20

e[; lekpkj %&

- प्रधानमंत्री नरेंद्र मोदी ने देहरादून में 38वें राष्ट्रीय खेलों का शुभारंभ किया। कहा— भारत को दुनिया की तीसरी बड़ी अर्थव्यवस्था बनाने में स्पोर्ट्स इकोनॉमी की अहम भूमिका रहेगी।
- श्री मोदी ने कहा— उत्तराखंड में समान नागरिक संहिता— यूसीसी के लागू होने से लोकतंत्र की भावना मजबूत होगी।
- मुख्यमंत्री पुष्कर सिंह धामी ने राष्ट्रीय खेलों में प्रतिभाग करने वाले खिलाड़ियों को बेहतर सुविधाएं देने पर जोर दिया।
- vkj] राष्ट्रीय खेलों के अंतर्गत आज से देहरादून के परेड ग्राउंड में बैडमिंटन मैच की शुरुआत होगी।

380i jk'Vh; [ky

प्रधानमंत्री नरेंद्र मोदी ने कल देर शाम देहरादून के राजीव गांधी इंटरनेशनल क्रिकेट स्टेडियम में 38वें राष्ट्रीय खेलों का शुभारंभ किया। समारोह को संबोधित करते हुए प्रधानमंत्री ने कहा कि जब कोई देश खेल में आगे बढ़ता है तो, देश की साख और प्रोफाइल भी बढ़ती है। उन्होंने कहा कि भारत दुनिया की तीसरी बड़ी आर्थिक शक्ति बन रहा है तो इसमें स्पोर्ट्स इकोनॉमी का भी अहम योगदान होने जा रहा है।

श्री मोदी ने कहा कि नेशनल गेम्स 'एक भारत, श्रेष्ठ भारत' का भी एक मजबूत मंच है। ये भारत की विविधता को सेलिब्रेट करने का आयोजन है।

प्रधानमंत्री ने कहा कि सरकार देश के खिलाड़ियों के लिए अधिक से अधिक अवसर पैदा कर रही है ताकि उन्हें क्षमता को निखारने में मदद मिल सके। उन्होंने कहा कि भारत 2036 ओलंपिक की मेजबानी के लिए अथक प्रयास कर रहा है।

उत्तराखंड में यूसीसी का जिक्र करते हुए श्री मोदी ने कहा कि इससे लोकतंत्र की भावना भी मजबूत होगी। प्रदेश में शीतकालीन यात्रा को बढ़ावा देने पर जोर देते हुए प्रधानमंत्री ने कहा कि इस यात्रा से उत्तराखंड की अर्थव्यवस्था को गती मिलेगी। उन्होंने खिलाड़ियों से भी शीतकालीन टूरिज्म का आनंद उठाने की अपील की।

1h,e vku xEI

38वें राष्ट्रीय खेलों के शुभारंभ अवसर पर मुख्यमंत्री पुष्कर सिंह धामी ने कहा कि इस 17 दिवसीय राष्ट्रीय खेल महाकुम्भ का आयोजन प्रदेश के 11 शहरों में किया जा रहा है, जिसमें देशभर के 10 हजार से अधिक खिलाड़ी 35 खेलों में प्रतिभाग कर रहे हैं। इसके साथ ही पर्यावरण संरक्षण का संदेश देने के उद्देश्य से इस बार के राष्ट्रीय खेलों का आयोजन ग्रीन गेम्स की थीम पर किया जा रहा है। इस आयोजन में सौर ऊर्जा का व्यापक प्रयोग किए जाने के साथ ही पूरे आयोजन में प्लास्टिक का उपयोग कम से कम किए जाने के भी प्रयास किए गए हैं।

मुख्यमंत्री ने कहा कि प्रधानमंत्री नरेंद्र मोदी के कुशल नेतृत्व में भारत देश वर्ष 2047 तक विकसित राष्ट्र के रूप में स्थापित होने के लिए अपनी कमर कस चुका है। उन्होंने कहा कि भारत शिक्षा, स्वास्थ्य, बाल विकास, महिला सशक्तिकरण आदि सामाजिक क्षेत्रों में प्रगति कर रहा है।

उद्घाटन समारोह में बॉलीवुड सिंगर जुबिन नौटियाल, पवनदीप राजन के साथ ही पांडवाज बैंड ने शानदार प्रस्तुतियों से समा बांधा। इसके अलावा सैनिक स्कूल घोड़ाखाल की बैंड टीम के नेतृत्व में खिलाड़ियों ने शानदार परेड निकाली। इसके बाद ओलंपियन शटलर लक्ष्य सेन ने मंच पर पहुंच कर तेजस्वनी मशाल प्रधानमंत्री को सौंपी। इस दौरान प्रधानमंत्री ने उत्तराखंड के कई खिलाड़ियों से मुलाकात की।

ekuh vekol;k

आज मौनी अमावस्या का पर्व है। इस अवसर पर हरिद्वार सहित प्रदेश के सभी घाटों पर बड़ी संख्या में श्रद्धालु आस्था की डूबकी लगा रहे हैं। स्नान के लिए बड़ी संख्या में श्रद्धालुओं के आवागमन को देखते हुए हरिद्वार पुलिस मेला क्षेत्र में सुरक्षा के कड़े प्रबंध किए हैं। साथ ही जाम की स्थिति से निपटने के लिए पुलिस ने रूट प्लान भी तैयार किया है।

उधर, प्रयागराज के महाकुंभ में मौनी अमावस्या के अवसर पर लाखों श्रद्धालु पहुंच रहे हैं। श्रद्धालुओं की सुरक्षा और सुविधाएं सुनिश्चित करने के लिए मेला प्रशासन और पुलिस ने व्यापक इंतजाम किए हैं। उत्तर प्रदेश सरकार ने महाकुंभ में सात-स्तरीय सुरक्षा की व्यवस्था की है। मेला क्षेत्र को नो व्हीकल और नो वीआईपी जोन घोषित किया गया है। आपात स्थिति में श्रद्धालुओं की सहायता के लिए पुलिस और विशेषज्ञ डॉक्टरों की टीम भी चौबीसों घंटे तैनात हैं।

[ky i!";k!x"k

और अब बात करते हैं उत्तराखंड के विभिन्न जिलों में चल रही राष्ट्रीय खेल प्रतियोगिताओं के बारे में।

हल्द्वानी के गौलापार स्थित अंतर्राष्ट्रीय स्टेडियम में 28 जनवरी को खो-खो के पुरुष और महिला वर्ग में मेजबान उत्तराखण्ड सहित कुल ग्यारह राज्यों की टीमों के बीच आठ लीग नाक आउट मुकाबले खेले गए।

पुरुष वर्ग में ओडिशा, महाराष्ट्र और पश्चिम बंगाल ने अपने-अपने मुकाबले जीते जबकि कर्नाटक और केरल के बीच मुकाबला टाई रहा। वहीं महिला वर्ग में महाराष्ट्र, ओडिशा, कर्नाटक और दिल्ली ने अपने-अपने मुकाबले जीत लिए हैं। खेलों से जुड़ी और अधिक जानकारी साझा कर रहे हैं हमारे सहयोगी---